

శ్రీః

శ్రీమతే నిగమాంతమహాదేశికాయ నమః

శ్రీమాన్ వేంకటనాథార్యః కవితార్కికకేసరీ ।

వేదాంతాచార్యవర్యో మే సన్నిధత్తాం సదా హృది ॥

శ్రీసమ్మోహనతంత్రే పార్వతీశ్వరసంవాదే

॥ శ్రీగోపాలసహస్రనామస్తోత్రం ॥

This document has been prepared by*

Sunder Kidambi

with the blessings of

శ్రీ రంగరామానుజమహాదేశికన్

His Holiness śrīmad āṇḍavan of śrīraṅgam

*This was typeset using skt, L^AT_EX, Itrans, and the **Tikanna** font.

శ్రీః
శ్రీమతే రామానుజాయ నమః

॥ శ్రీగోపాలసహస్రనామస్తోత్రం ॥

పార్వత్యువాచ

కైలాసశిఖరే రమ్యే గౌరీ పృచ్ఛతి శంకరం।
బ్రహ్మాండాఖిలనాథస్త్యం సృష్టినహారకారకః॥ 1 ॥

త్వమేవ పూజ్యనే లోకైర్భ్రహ్మవిష్ణుసురాదిభిః।
నిత్యం పఠసి దేవేశ కస్య స్తోత్రం మహేశ్వర॥ 2 ॥

ఆశ్చర్యమిదమాఖ్యాతం జాయతే మయి శంకర।
తత్ప్రాణేశ మహాప్రాజ్ఞ సంశయం ఛింధి మే ప్రభో॥ 3 ॥

శ్రీమహాదేవ ఉవాచ

ధన్యాసి కృతపుణ్యాసి పార్వతి ప్రాణవల్లభే।
రహస్యాతిరహస్యం చ యత్ప్రచ్ఛసి వరాననే॥ 4 ॥

స్త్రీస్వభావాన్మహాదేవి పునస్త్యం పరిప్రచ్ఛసి।
గోపనీయం గోపనీయం గోపనీయం ప్రయత్నతః॥ 5 ॥

దత్తే చ సిద్ధిహానిః స్యాత్తస్మాద్యత్నేన గోపయేత్।
ఇదం రహస్యం పరమం పురుషార్థప్రదాయకం॥ 6 ॥

ధనరత్నౌఘమాణిక్య తురగం చ గజాదికం।
దదాతి స్మరణాదేవ మహామోక్షప్రదాయకం॥ 7 ॥

తత్తైఽహం సంప్రవక్ష్యామి శృణుష్వాపహితా ప్రియే।
యోఽసౌ నిరంజనో దేవః చిత్స్వరూపీ జనార్దనః॥ 8 ॥

సంసారసాగరోత్తారకారణాయ నృణాం సదా |
శ్రీరంగాదికరూపేణ త్రైలోక్యం వ్యాప్య తిష్ఠతి || 9 ||

తతో లోకా మహామూఢా విష్ణుభక్తివివర్జితాః |
నిశ్చయం నాధిగచ్ఛంతి పునర్నారాయణో హరిః || 10 ||

నిరంజనో నిరాకారో భక్తానాం ప్రీతికామదః |
వృందావనవిహారాయ గోపాలం రూపముద్వహాః || 11 ||

మురలీవాదనాధారీ రాధాయై ప్రీతిమావహాః |
అంశాంశేభ్యః సమున్మీల్య పూర్ణరూపకలాయుతః || 12 ||

శ్రీకృష్ణచంద్రో భగవాః నందగోపవరోద్యతః |
ధరణీరూపిణీమాతృయశోదానందదాయకః || 13 ||

ద్వాభ్యాం ప్రయాచితో నాథో దేవక్యాం వసుదేవతః |
బ్రహ్మణాభ్యర్థితో దేవో దేవైరపి సురేశ్వరి || 14 ||

జాతోఽవన్యాం ముకుందోఽపి మురలోపేదరేచికా |
తయా సార్థం వచః కృత్వా తతో జాతో మహీతలే || 15 ||

సంసారసారసర్వస్వం శ్యామలం మహదుజ్జ్వలం |
ఏతజ్ఞోఽతిరహం వేద్యం చింతయామి సనాతనం || 16 ||

గౌరతేజో వినా యస్తు శ్యామతేజస్సమర్చయేత్ |
జపేద్వా ధ్యాయతే వాపి స భవేత్ పాతకీ శివే || 17 ||

స బ్రహ్మహా సురాపీ చ స్వర్ణస్తేయీ చ పంచమః |
ఏతైర్దోషైర్విలిప్యేత తేజోభేదాన్మహేశ్వరి || 18 ||

తస్మాజ్ఞోఽతిరభూద్ ద్వేధా రాధామాధవరూపకం |
తస్మాదిదం మహాదేవి గోపాలేనైవ భాషితం || 19 ||

దుర్వాససో మునేర్మోహే కార్తిక్యాం రాసమండలే |
తతః పృష్టవతీ రాధా సందేహభేదమాత్మనః || 20 ||

నిరంజనాత్సముత్పన్నం మయాధీతం జగన్మయి |
శ్రీకృష్ణేన తతః ప్రోక్తం రాధాయై నారదాయ చ || 21 ||

తతో నారదతస్సర్వే విరలా వైష్ణవా జనాః |
కలౌ జానంతి దేవేశి గోపనీయం ప్రయత్నతః || 22 ||

శతాయ కృపణాయాథ దాంభికాయ సురేశ్వరి |
బ్రహ్మహత్యామవాప్నోతి తస్మాద్యత్నేన గోపయేత్ || 23 ||

అస్య శ్రీగోపాలసహస్రనామస్తోత్రమహామంత్రస్య |
శ్రీనారద ఋషిః |
అనుష్టుప్ ఛందః |
శ్రీగోపాలో దేవతా |
కామో బీజం |
మాయా శక్తిః |
చంద్రః కీలకం |
శ్రీకృష్ణచంద్రభక్తిరూపఫలప్రాప్తయే
శ్రీగోపాలసహస్రనామస్తోత్రజపే వినియోగః ||

అథ ధ్యానమ్

కస్తూరీతిలకం లలాటపటలే వక్షస్స్థలే కౌస్తుభం
నాసాగ్రే వరమౌక్తికం కరతలే వేణుం కరే కంకణం |
సర్వాంగే హరిచందనం సులలితం కంఠే చ ముక్తావలిం
గోపస్త్రీపరివేష్టితో విజయతే గోపాలచూడామణిః || 1 ||

పుల్లేందీవరకాంతిమిందువదనం బర్హావతంసప్రియం
 శ్రీవత్సాంకముదారకౌస్తుభధరం పీతాంబరం సుందరం।
 గోపీనాం నయనోత్పలార్చితతనం గోగోపసంఘావృతం
 గోవిందం కలవేణువాదనపరం దివ్యాంగభూషం భజే ॥ 2 ॥

అథ గోపాలసహస్రనామస్తోత్రప్రారంభః

ఓం క్లిం దేవః కామదేవః కామబీజశిరోమణిః।
 శ్రీగోపాలో మహిపాలో వేదవేదాంతపారగః ॥ 1 ॥

కృష్ణః కమలపత్రాక్షః పుండరీకః సనాతనః।
 గోపతిరూఢపతిః శాస్తా ప్రహర్తా విశ్వతోముఖః ॥ 2 ॥

ఆదికర్తా మహాకర్తా మహాకాలః ప్రతాపవాన్।
 జగజ్జీవో జగద్ధాతా జగద్భర్తా జగద్వసుః ॥ 3 ॥

మత్స్యో భీమః కుహూభర్తా హర్తా వారాహమూర్తిమాన్।
 నారాయణో హృషీకేశో గోవిందో గరుడధ్వజః ॥ 4 ॥

గోకులేంద్రో మహిచంద్రః శర్వరీప్రియకారకః।
 కమలాముఖలోలాక్షః పుండరీకః శుభావహః ॥ 5 ॥

దుర్వాసాః కపిలో భౌమః సింధుసాగరసంగమః।
 గోవిందో గోపతిర్గోపః కాలిందీప్రేమపూరకః ॥ 6 ॥

గోపస్వామీ గోకులేంద్రో గోవర్ధనవరప్రదః।
 నందాదిగోకులత్రాతా దాతా దారిద్ర్యభంజనః ॥ 7 ॥

సర్వమంగలదాతా చ సర్వకామప్రదాయకః।
 ఆదికర్తా మహిభర్తా సర్వసాగరసింధుజః ॥ 8 ॥

గజగామి గజోద్ధారీ కామి కామకలానిధిః |
కలంకరహితశ్చంద్రో బింబాస్యో బింబసత్తమః || 9 ||

మాలాకారః కృపాకారః కోకిలస్వరభూషణః |
రామో నీలాంబరో దేవో హలీ దుర్దమమర్దనః || 10 ||

సహస్రాక్షపురీభేత్తా మహామారీవినాశనః |
శివః శివతమో భేత్తా బలారాతిప్రపూజకః || 11 ||

కుమారీవరదాయీ చ వరేశో మినకేతనః |
నరో నారాయణో ధీరో రాధాపతిరుదారధీః || 12 ||

శ్రీపతిః శ్రీనిధిః శ్రీమాన్ మాపతిః ప్రతిరాజహా |
వృందాపతిః కులగ్రామీ ధామీ బ్రహ్మ సనాతనః || 13 ||

రేవతీరమణో రామః ప్రియశ్చంచలలోచనః |
రామాయణశరీరోఽయం రామో రామః శ్రియఃపతిః || 14 ||

శర్వరః శర్వరీ శర్వః సర్వత్ర శుభదాయకః |
రాధారాధయితారాధీ రాధాచిత్తప్రమోదకః || 15 ||

రాధారతిసుఖోపేతో రాధామోహనతత్పరః |
రాధావశీకరో రాధాహృదయాంభోజషట్పదః || 16 ||

రాధాలింగనసమ్మోహో రాధానర్తనకౌతుకః |
రాధాసంజాతసంప్రీతో రాధాకామ్యఫలప్రదః || 17 ||

బృందాపతిః కోశనిధిః కోకశోకవినాశనః |
చంద్రాపతిః చంద్రపతిః చండకోదండభంజనః || 18 ||

రామో దాశరథీ రామో భృగువంశసముద్భవః |
ఆత్మారామో జితక్రోధో మోహో మోహాంధభంజనః || 19 ||

వృషభానుభవో భావః కాశ్యపిః కరుణానిధిః |
కోలాహలో హలీ హలీ హేలీ హాలధరప్రియః || 20 ||

రాధాముఖాబ్జమార్తాండో భాస్కరో రవిజా విధుః |
విధిర్విధాతా వరుణో వారుణో వారుణీప్రియః || 21 ||

రోహిణీహృదయానందో వసుదేవాత్మజో బలీ |
నీలాంబరో రోహిణేయో జరాసంధవధోఽమలః || 22 ||

నాగో నవాంభో విరుదో వీరహః వరదో బలీ |
గోపథో విజయీ విద్వాన్ శిపివిష్టః సనాతనః || 23 ||

పరశురామవచోగ్రాహీ వరగ్రాహీ శృగాలహః |
దమఘోషోపదేష్టా చ రథగ్రాహీ సుదర్శనః || 24 ||

వీరపత్నీయశస్త్రాతా జరావ్యాధివిఘాతకః |
ద్వారకావాసతత్త్వజ్ఞో హుతాశనవరప్రదః || 25 ||

యమునావేగసంహారీ నీలాంబరధరః ప్రభుః |
విభుః శరాసనో ధన్వి గణేశో గణనాయకః || 26 ||

లక్ష్మణో లక్ష్మణో లక్ష్మ్యో రక్షోవంశవినాశనః |
వామనో వామనీభూతోఽవామనో వామనారుహః || 27 ||

యశోదానందనః కర్తా యమలార్జునముక్తిదః |
ఉలూఖలీ మహామానీ దామబద్ధాహ్వాయా శమీ || 28 ||

భక్తానుకారీ భగవాన్ కేశవో బలధారకః |
కేశిహః మధుహః మోహీ వృషాసురవిఘాతకః || 29 ||

అఘాసురవినాశి చ పూతనామోక్షదాయకః |
కుబ్జావినోదీ భగవాన్ కంసమృత్యుమహామఖీ || 30 ||

అశ్వమేధో వాజపేయో గోమేధో నరమేధవాః ।
కందర్పకోటిలావణ్యశ్చంద్రకోటిసుశీతలః ॥ 31 ॥

రవికోటిప్రతీకాశో వాయుకోటిమహాబలః ।
బ్రహ్మో బ్రహ్మాండకర్తా చ కమలావాంఛితప్రదః ॥ 32 ॥

కమలా కమలాక్షశ్చ కమలాముఖలోలుపః ।
కమలావ్రతధారీ చ కమలాభః పురందరః ॥ 33 ॥

సౌభాగ్యాధికచిత్తోఽయం మహామాయీ మహోత్కటః ।
తారకారిః సురత్రాతా మారీచక్షోభకారకః ॥ 34 ॥

విశ్వామిత్రప్రియో దాంతో రామో రాజీవలోచనః ।
లంకాధిపకులధ్వంసీ విభీషణవరప్రదః ॥ 35 ॥

సీతానందకరో రామో వీరో వారిధిబంధనః ।
ఖరదూషణసంహారీ సాకేతపురవాసవాః ॥ 36 ॥

చంద్రావలీపతిః కూలః కేశికంసవధోఽమలః ।
మాధవో మధుహి మాధ్వీ మాధ్వీకో మాధవో విభుః ॥ 37 ॥

ముంజాటపీగాహమానో ధేనుకారిర్ధరాత్మజః ।
వంశీవటవిహారీ చ గోవర్ధనవనాశ్రయః ॥ 38 ॥

తథా తాలవనోద్దేశీ భాండీరవనశంఖహి ।
తృణావర్తకృపాకారీ వృషభానుసుతాపతిః ॥ 39 ॥

రాధాప్రాణసమో రాధావదనాబ్జమధువ్రతః ।
గోపీరంజనదైవజ్ఞో లీలాకమలపూజితః ॥ 40 ॥

క్రీడాకమలసందోహో గోపికాప్రీతిరంజనః ।
రంజకో రంజనో రంగో రంగీ రంగమహీరుహః ॥ 41 ॥

కామః కామారిభక్తోఽయం పురాణపురుషః కవిః |
నారదో దేవలో భీమో బాలో బాలముఖాంబుజః || 42 ||

అంబుజో బ్రహ్మసాక్షీ చ యోగీ దత్తవరో మునిః |
ఋషభః పర్వతో గ్రామో నదీపవనవల్లభః || 43 ||

పద్మనాభః సురజ్యేష్ఠీ బ్రహ్మీ రూద్రోఽహిభూషితః |
గణానాం త్రాణకర్తా చ గణేశో గ్రహిలో గ్రహీ || 44 ||

గణాశ్రయో గణాధ్యక్షో క్రోడీకృతజగత్తయః |
యాదవేంద్రో ద్వారకేంద్రో మథురావల్లభో ధురీ || 45 ||

భ్రమరః కుంతలీ కుంతీసుతరక్షో మహామఖీ |
యమునావరదాతా చ కాశ్యపస్య వరప్రదః || 46 ||

శంఖచూడవధోద్దామో గోపీరక్షణతత్పరః |
పాంచజన్యకరో రామీ త్రిరామీ వనజో జయః || 47 ||

ఫాల్గునః ఫాల్గునసఖో విరాధవధకారకః |
రుక్మిణీప్రాణనాథశ్చ సత్యభామాప్రియంకరః || 48 ||

కల్పవృక్షో మహావృక్షో దానవృక్షో మహాఫలః |
అంకుశో భూసురో భావో భ్రామకో భామకో హరిః || 49 ||

సరలః శాశ్వతో వీరో యదువంశీ శివాత్మకః |
ప్రద్యుమ్నో బలకర్తా చ ప్రహర్తా దైత్యహో ప్రభుః || 50 ||

మహాధనీ మహావీరో వనమాలావిభూషణః |
తులసీదామశోభాఢ్యో జాలంధరవినాశనః || 51 ||

శూరః సూర్యో మృతండశ్చ భాస్కరో విశ్వపూజితః |
రవిస్తమోహో వహ్నిశ్చ బాడవో బడబానలః || 52 ||

దైత్యదర్పవినాశీ చ గరుడో గరుడాగ్రజః |
గోపీనాథో మహానాథో వృందానాథోఽవిరోధకః || 53 ||

ప్రపంచీ పంచరూపశ్చ లతాగుల్మశ్చ గోపతిః |
గంగా చ యమునారూపో గోదా వేత్రవతీ తథా || 54 ||

కావేరీ నర్మదా తాప్తి గండకీ సరయాస్తథా |
రాజసస్తామసస్సత్త్వి సర్వాంగీ సర్వలోచనః || 55 ||

సుధామయోఽమృతమయో యోగినీవల్లభః శివః |
బుద్ధో బుద్ధిమతాం శ్రేష్ఠో విష్ణుర్జిష్ణుః శచీపతిః || 56 ||

వంశీ వంశధరో లోకో విలోకో మోహనాశనః |
రవరావో రవో రావో బలో బాలబలాహకః || 57 ||

శివో రూద్రో నలో నీలో లాంగలీ లాంగలాశ్రయః |
పారదః పావనో హంసో హంసారూఢో జగత్పతిః || 58 ||

మోహినీమోహనో మాయా మహామాయో మహామఖీ |
వృషో వృషాకపిః కాలః కాలీదమనకారకః || 59 ||

కుబ్జాభాగ్యప్రదో వీరో రజకక్షయకారకః |
కోమలో వారుణో రాజా జలజో జలధారకః || 60 ||

హారకః సర్వపాపఘ్నః పరమేష్ఠీ పితామహః |
ఖడ్గధారీ కృపాకారీ రాధారమణసుందరః || 61 ||

ద్వాదశారణ్యసంభోగీ శేషనాగఫణాలయః |
కామః శ్యామః సుఖశ్రీదః శ్రీపతిః శ్రీనిధిః కృతీ || 62 ||

హరిర్నారాయణో నారో నరోత్తమ ఇషుప్రియః |
గోపాలీ చిత్తహర్తా చ కర్తా సంసారతారకః || 63 ||

ఆదిదేవో మహాదేవో గౌరీగురురనాశ్రయః |
సాధుర్మధుర్విధుర్ధాతా త్రాతాఽక్రూరపరాయణః || 64 ||

రోలంబీ చ హయగ్రీవో వానరారిర్వనాశ్రయః |
వనం వనీ వనాధ్యక్షో మహావంద్యో మహామునిః || 65 ||

స్వామంతకమణిప్రాజ్ఞో విజ్ఞో విఘ్నవిఘాతకః |
గోవర్ధనో వర్ధనీయో వర్ధనో వర్ధనప్రియః || 66 ||

వర్ధనోఽపి వర్ధనో వర్ధీ వార్ధిష్ఠుః సుముఖప్రియః |
వర్ధితో వృద్ధకో వృద్ధో బృందారకజనప్రియః || 67 ||

గోపాలరమణీభర్తా సాంబకుష్ఠవినాశకః |
రుక్మిణీహరణః ప్రేమప్రేమీ చంద్రావలీపతిః || 68 ||

శ్రీకర్తా విశ్వభర్తా చ నరో నారాయణో బలీ |
గణో గణపతిశ్చైవ దత్తాత్రేయో మహామునిః || 69 ||

వ్యాసో నారాయణో దివ్యో భవ్యో భావుకధారకః |
శ్వశ్రేయసం శివం భద్రం భావుకం భావికం శుభం || 70 ||

శుభాత్మకః శుభః శాస్తా ప్రశాస్తా మేఘనాదహా |
బ్రహ్మణ్యదేవో దీనానాముద్ధారకరణక్షమః || 71 ||

కృష్ణః కమలపత్రాక్షః కృష్ణః కమలలోచనః |
కృష్ణః కామీ సదా కృష్ణః సమస్తప్రియకారకః || 72 ||

నందో నందీ మహానందీ మాదీ మాదనకః కిలీ |
మిలీ హిలీ గిలీ గోలీ గోలో గోలాలయో గులీ || 73 ||

గుగ్గులీ మారకీ శాఖీ వటః పిప్పలకః కృతీ |
మైచ్చహా కాలహర్తా చ యశోదాయశ ఏవ చ || 74 ||

అచ్యుతః కేశవో విష్ణుః హరిః సత్యో జనార్దనః |
హంసో నారాయణో లీలో నీలో భక్తిపరాయణః || 75 ||

జానకీవల్లభో రామో విరామో విఘ్ననాశనః |
సహభానుర్మహాభానుః వీరబాహుర్మహోదధిః || 76 ||

సముద్రోఽభిరకూపారః పారావారః సరిత్పతిః |
గోకులానందకారీ చ ప్రతిజ్ఞాపరిపాలకః || 77 ||

సదారామః కృపారామో మహారామో ధనుర్ధరః |
పర్వతః పర్వతాకారో గయో గేయో ద్విజప్రియః || 78 ||

కంబలాశ్వతరో రామో రామాయణప్రవర్తకః |
ద్యౌర్దివో దివసో దివ్యో భవ్యో భావీ భయాపహః || 79 ||

పార్వతీభాగ్యసహితో భర్తా లక్ష్మీవిలాసవాన్ |
విలాసీ సాహసీ సర్వీ గర్వీ గర్వితలోచనః || 80 ||

మురారిర్లోకధర్మజ్ఞో జీవనో జీవనాంతకః |
యమో యమాదియమనో యామి యామవిధాయకః || 81 ||

వసులీ పాంసులీ పాంసుః పాండురర్జునవల్లభః |
లలితా చంద్రికామాలీ మాలీ మాలాంబుజాశ్రయః || 82 ||

అంబుజాక్షో మహాయజ్ఞో దక్షః చింతామణిః ప్రభుః |
మణిర్దినమణిశ్చైవ కేదారో బదరీశ్రయః || 83 ||

బదరీవనసంప్రీతో వ్యాసః సత్యవతీసుతః |
అమరారినిహంతా చ సుధాసింధువిధూదయః || 84 ||

చంద్రో రవిః శివః శూలీ చక్రీ చైవ గదాధరః |
శ్రీకర్తా శ్రీపతిః శ్రీదః శ్రీదేవో దేవకీసుతః || 85 ||

శ్రీపతిః పుండరీకాక్షః పద్మనాభో జగత్పతిః |
వాసుదేవోఽప్రమేయాత్మా కేశవో గరుడధ్వజః || 86 ||

నారాయణః పరం ధామ దేవదేవో మహేశ్వరః |
చక్రపాణిః కలాపూర్ణో వేదవేద్యో దయానిధిః || 87 ||

భగవాన్ సర్వభూతేశో గోపాలః సర్వపాలకః |
అనంతో నిర్గుణో నిత్యో నిర్వికల్పో నిరంజనః || 88 ||

నిరాధారో నిరాకారో నిరాభాసో నిరాశ్రయః |
పురుషః ప్రణవాతీతో ముకుందః పరమేశ్వరః || 89 ||

క్షణావనిః సార్వభౌమో వైకుంఠో భక్తవత్సలః |
విష్ణుర్దామోదరః కృష్ణో మాధవో మధురాపతిః || 90 ||

దేవకీగర్భసంభూతో యశోదావత్సలో హరిః |
శివః సంకర్షణః శంభుర్భూతనాథో దివస్పతిః || 91 ||

అవ్యయః సర్వధర్మజ్ఞో నిర్మలో నిరుపద్రవః |
నిర్వాణనాయకో నిత్యో నీలజీమూతసన్నిభః || 92 ||

కలాక్షయశ్చ సర్వజ్ఞః కమలారూపతత్పరః |
హృషీకేశః పీతవాసా వసుదేవప్రియాత్మజః || 93 ||

నందగోపకుమారార్యో నవనీతాశనో విభుః |
పురాణపురుషః శ్రేష్ఠః శంఖపాణిః సువిక్రమః || 94 ||

అనిరుద్ధశ్చక్రరథః శార్ంగపాణిశ్చతుర్భుజః |
గదాధరః సురార్తిఘ్నూ గోవిందో నందకాయుధః || 95 ||

బృందావనచరః శౌరిర్వేణువాద్యవిశారదః |
తృణావర్తాంతకో భీమసాహసీ బహువిక్రమః || 96 ||

శకటాసురసంహారీ బకాసురవినాశనః |
ధేనుకాసురసంహారీ పూతనారిర్ప్పకేసరీ || 97 ||

పితామహో గురుస్సాక్షాత్ ప్రత్యగాత్మా సదాశివః |
అప్రమేయః ప్రభుః ప్రాజ్ఞోఽప్రతర్క్యః స్వప్నవర్ధనః || 98 ||

ధన్యో మాన్యో భవో భావో ధీరః శాంతో జగద్గురుః |
అంతర్యామీశ్వరో దివ్యో దైవజ్ఞో దేవసంస్తుతః || 99 ||

క్షీరాబ్ధిశయనో ధాతా లక్ష్మీవాన్ లక్ష్మణాగ్రజః |
ధాత్రీపతిరమేయాత్మా చంద్రశేఖరపూజితః || 100 ||

లోకసాక్షీ జగచ్ఛక్తుః పుణ్యచారిత్రకీర్తనః |
కోటిమన్మథసౌందర్యో జగన్మోహనవిగ్రహః || 101 ||

మందస్మితాననో గోపో గోపికాపరివేష్టితః |
పుల్లారవిందనయనః చాణూరాంధ్రనిషాదనః || 102 ||

ఇందీవరదలశ్యామో బర్హిబర్హావతంసకః |
మురలీనినదాహ్లాదో దివ్యమాల్యాంబరావృతః || 103 ||

సుకపోలయుగః సుభ్రూయుగలః సులలాటకః |
కంబుగ్రీవో విశాలాక్షో లక్ష్మీవాంఛుభలక్షణః || 104 ||

పీనవక్షాశ్చతుర్బాహుశ్చతుర్మూర్తిస్త్రివిక్రమః |
కలంకరహితః శుద్ధో దుష్టశత్రునిబర్హణః || 105 ||

కిరీటకుండలధరః కటకాంగదమండితః |
ముద్రికాభరణోపేతః కటిసూత్రవిరాజితః || 106 ||

మంజీరరంజితపదః సర్వాభరణభూషితః |
విన్యస్తపాదయుగలో దివ్యమంగలవిగ్రహః || 107 ||

గోపికానయనానందః పూర్ణచంద్రనిభాననః |
సమస్తజగదానందః సుందరో లోకనందనః || 108 ||

యమునాతీరసంచారీ రాధామన్మథవైభవః |
గోపనారీప్రియో దాంతో గోపీవస్త్రాపహారకః || 109 ||

శృంగారమూర్తిః శ్రీధామా తారకో మూలకారణం |
సృష్టినందక్షణోపాయః క్రూరాసురవిభంజనః || 110 ||

నరకాసురసంహారీ మురారిరరిమర్దనః |
ఆదితేయప్రియో దైత్యభీకరో యదుశేఖరః || 111 ||

జరాసంధకులధ్వంసీ కంసారాతిః సువిక్రమః |
పుణ్యశ్లోకః కీర్తనీయో యాదవేంద్రో జగన్నుతః || 112 ||

రుక్మిణీరమణః సత్యభామాజాంబవతీప్రియః |
మిత్రవిందానాగ్నజితీలక్ష్మణాసముపాసితః || 113 ||

సుధాకరకులే జాతోఽనంతప్రబలవిక్రమః |
సర్వసౌభాగ్యసంపన్నో ద్వారకాపత్తనే స్థితః || 114 ||

భద్రాసూర్యసుతానాథో లీలామానుషవిగ్రహః |
సహస్రషో డశస్త్రీశో భోగమోక్షైకదాయకః || 115 ||

వేదాంతవేద్యః సంవేద్యో వైద్యో బ్రహ్మాండనాయకః |
గోవర్ధనధరో నాథః సర్వజీవదయాపరః || 116 ||

మూర్తిమాఽ సర్వభూతాత్మా ఆర్తత్రాణపరాయణః |
సర్వజ్ఞః సర్వసులభః సర్వశాస్త్రవిశారదః || 117 ||

షడ్గుణైశ్వర్యసంపన్నః పూర్ణకామో ధురంధరః |
మహానుభావః కైవల్యదాయకో లోకనాయకః || 118 ||

ఆదిమధ్యాంతరహితః శుద్ధసాత్త్వికవిగ్రహః |
అసమానః సమస్తాత్మా శరణాగతవత్సలః || 119 ||

ఉత్పత్తిస్థితిసంహారకారణం సర్వకారణం |
గంభీరః సర్వభావజ్ఞః సచ్చిదానందవిగ్రహః || 120 ||

విష్వక్సేనః సత్యసంధః సత్యవాక్ సత్యవిక్రమః |
సత్యవ్రతః సత్యరతః సత్యధర్మపరాయణః || 121 ||

ఆపన్నార్తిప్రశమనో ద్రౌపదీమానరక్షకః |
కందర్పజనకః ప్రాజ్ఞో జగన్నాటకవైభవః || 122 ||

భక్తివశ్యో గుణాతీతః సర్వైశ్వర్యప్రదాయకః |
దమఘూషసుతద్వేషీ బాణబాహువిఖండనః || 123 ||

భీష్మభక్తిప్రదో దివ్యః కౌరవాన్వయనాశనః |
కౌంతేయప్రియబంధుశ్చ పార్థస్యందనసారథిః || 124 ||

నారసింహో మహావీరః స్తంభజాతో మహాబలః |
ప్రహ్లాదవరదః సత్యో దేవపూజ్యోఽభయంకరః || 125 ||

ఉపేంద్ర ఇంద్రావరణో వామనో బలిబంధనః |
గజేంద్రవరదః స్వామీ సర్వదేవనమస్కృతః || 126 ||

శేషపర్యంకశయనో వైనతేయరథో జయీ |
అవ్యాహతబలైశ్వర్యసంపన్నః పూర్ణమానసః || 127 ||

యోగేశ్వరేశ్వరః సాక్షీ క్షేత్రజ్ఞో జ్ఞానదాయకః |
యోగిహృత్పంకజావాసో యోగమాయాసమన్వితః || 128 ||

నాదబిందుకలాతీ తశ్చతుర్వర్గఫలప్రదః |
సుషుమ్నామార్గసంచారీ దేహస్యాంతరసంస్థితః || 129 ||

దేహేంద్రియమనఃప్రాణసాక్షీ చేతఃప్రసాదకః |
సూక్ష్మః సర్వగతో దేహీ జ్ఞానదర్పణగోచరః || 130 ||

తత్త్వత్రయాత్మకోఽవ్యక్తః కుండలీ సముపాశ్రితః |
బ్రహ్మణ్యః సర్వధర్మజ్ఞః శాంతో దాంతో గతక్లమః || 131 ||

శ్రీనివాసః సదానందో విశ్వమూర్తిర్మహాప్రభుః |
సహస్రశిర్షా పురుషః సహస్రాక్షః సహస్రపాత్ || 132 ||

సమస్తభువనాధారః సమస్తప్రాణరక్షకః |
సమస్తసర్వభావజ్ఞో గోపికాప్రాణవల్లభః || 133 ||

నిత్యోత్సవో నిత్యసౌఖ్యో నిత్యశ్రీర్నిత్యమంగళః |
వ్యూహార్చితో జగన్నాథః శ్రీవైకుంఠపురాధిపః || 134 ||

పూర్ణానందఘనీభూతో గోపవేషధరో హరిః |
కలాపకుసుమశ్యామః కోమలః శాంతవిగ్రహః || 135 ||

గోపాంగనావృతోఽనంతో బృందావనసమాశ్రయః |
వేణువాదరతః శ్రేష్ఠో దేవానాం హితకారకః || 136 ||

బాలక్రీడాసమాసక్తో నవనీతస్య తస్కరః |
గోపాలకామినీజారశ్చౌరజారశిఖామణిః || 137 ||

పరంజ్యోతిః పరాకాశః పరావాసః పరిస్ఫుటః |
అష్టాదశాక్షరో మంత్రో వ్యాపకో లోకపావనః || 138 ||

సప్తకోటిమహామంత్రశేఖరో దేవశేఖరః |
విజ్ఞానజ్ఞానసంధానస్తేజోరాశిర్జగత్పతిః || 139 ||

భక్తలోకప్రసన్నాత్మా భక్తమందారవిగ్రహః |
భక్తదారిద్ర్యదమనో భక్తానాం ప్రీతిదాయకః || 140 ||

భక్తాధీనమనాః పూజ్యో భక్తలోకశివంకరః |

భక్తాభీష్టప్రదః సర్వభక్తాఘౌఘనికృంతనః || 141 ||

అపారకరుణాసింధుర్భగవాన్ భక్తతత్పరః || 142 ||

ఫలశ్రుతిః

స్మరణాత్ పాపరాశినాం ఖండనం మృత్యునాశనం || 1 ||

వైష్ణవనాం ప్రియకరం మహారోగనివారణం |

బ్రహ్మహత్యాసురాపానం పరస్మీగమనం తథా || 2 ||

పరద్రవ్యాపహరణం పరదేవ్యషసమన్వితం |

మానసం వాచికం కాయం యత్పాపం పాపసంభవం || 3 ||

సహస్రనామపఠనాత్ సర్వం నశ్యతి తత్క్షణాత్ |

మహాదారిద్ర్యయుక్తో యో వైష్ణవో విష్ణుభక్తిమాన్ || 4 ||

కార్తిక్యాం సంపఠేద్రాతౌ శతమష్టోత్తరం క్రమాత్ |

పీతాంబరధరో ధీమాన్ సుగంధైః పుష్పచందనైః || 5 ||

పుస్తకం పూజయిత్వా తు నైవేద్యాదిభిరేవ చ |

రాధాధ్యానాంకితో ధీరో వనమాలావిభూషితః || 6 ||

శతమష్టోత్తరం దేవి పఠేన్నామసహస్రకం |

చైత్రశుక్లే చ కృష్ణే చ కుహూసంక్రాంతివాసరే || 7 ||

పఠితవ్యం ప్రయత్నేన త్రైలోక్యం మోహయేత్ క్షణాత్ |

తులసీమాలయా యుక్తో వైష్ణవో భక్తితత్పరః || 8 ||

రవివారే చ శుక్రే చ ద్వాదశ్యాం శ్రాద్ధవాసరే |

బ్రాహ్మణం పూజయిత్వా చ భోజయిత్వా విధానతః || 9 ||

పఠేన్నామసహస్రం చ తతః సిద్ధిః ప్రజాయతే |
మహానిశాయాం సతతం వైష్ణవో యః పఠేత్ సదా || 10 ||

దేశాంతరగతా లక్ష్మిః సమాయాతి న సంశయః |
త్రైలోక్యే చ మహాదేవి సుందర్యః కామమోహితాః || 11 ||

ముగ్ధాః స్వయం సమాయాంతి వైష్ణవం చ భజంతి తాః |
రోగీ రోగాత్ ప్రముచ్యేత బద్ధో ముచ్యేత బంధనాత్ || 12 ||

గుర్విణీ జనయేత్పుత్రం కన్యా విందతి సత్పతిం |
రాజానో వశ్యతాం యాంతి కిం పునః క్షుద్రమానవాః || 13 ||

సహస్రనామశ్రవణాత్ పఠనాత్ పూజనాత్ ప్రియే |
ధారణాత్ సర్వమాప్నోతి వైష్ణవో నాత్ర సంశయః || 14 ||

వంశీవటే చాన్యవటే తథా పిప్పలకేఽథ వా |
కదంబపాదపతలే గోపాలమూర్తినన్నిధౌ || 15 ||

యః పఠేద్వైష్ణవో నిత్యం స యాతి హరిమందిరం |
కృష్ణేనోక్తం రాధికాయై మయా ప్రోక్తం తథా శివే || 16 ||

నారదాయ మయా ప్రోక్తం నారదేన ప్రకాశితం |
మయా తుభ్యం వరారోహే ప్రోక్తమేతత్సుదుర్లభం || 17 ||

గోపనీయం ప్రయత్నేన న ప్రకాశ్యం కథంచన |
శతాయ పాపినే చైవ లంపటాయ విశేషతః || 18 ||

న దాతవ్యం న దాతవ్యం న దాతవ్యం కదాచన |
దేయం శిష్యాయ శాంతాయ విష్ణుభక్తిరతాయ చ || 19 ||

గోదానబ్రహ్మయజ్ఞాదేర్వాజపేయశతస్య చ |
అశ్వమేధసహస్రస్య ఫలం పాఠే భవేద్ధ్రువం || 20 ||

మోహనం స్తంభనం చైవ మారణోచ్ఛాటనాదికం |
యద్యద్వాంఛతి చిత్తేన తత్తత్ప్రాప్నోతి వైష్ణవః || 21 ||

ఏకాదశ్యాం నరః స్నాత్వా సుగంధిద్రవ్యతైలకైః |
ఆహారం బ్రాహ్మణే దత్త్వా దక్షిణాం స్వర్ణభూషణం || 22 ||

తత ఆరంభకర్తాస్య సర్వం ప్రాప్నోతి మానవః |
శతావృతం సహస్రం చ యః పఠేద్వైష్ణవో జనః || 23 ||

శ్రీబృందావనచంద్రస్య ప్రసాదాత్సర్వమాప్నుయాత్ |
యద్గృహే పుస్తకం దేవి పూజితం చైవ తిష్ఠతి || 24 ||

న మారీ న చ దుర్భిక్షం నోపసర్గభయం క్వచిత్ |
సర్పాద్యా భూతయజ్ఞాద్యా నశ్యంతే నాత్ర సంశయః || 25 ||

శ్రీగోపాలో మహాదేవి వసేత్తస్య గృహే సదా |
గృహే యత్ర సహస్రం చ నామ్నాం తిష్ఠతి పూజితం || 26 ||

|| ఇతి శ్రీగోపాలసహస్రనామస్తోత్రం సంపూర్ణం ||